

অনেন যথা ত্র মুমুক্শুপ্রভৃতীনাং জ্ঞানিপূজৈব মুখ্যা, পুরুষান্তরপূজা তু তদভাবে এব, তথা প্রেমভক্তিকামানাং প্রেমভক্তপূজা জ্ঞেয়া। ততঃ প্রেমভক্তানমপি যচ্চিৎশ্রুতং প্ৰমাণরূপং তদভিব্যক্তে: সূতরামেবার্চায়া আধিক্যমপি। এবং তদাশ্রয়রূপস্য বিলক্ষণপ্রকাশস্থানত্বাদেব ত্রিবিধোব্যাপকত্বেহপি শালগ্রামদিযু নির্দ্ধারণম্। তচ্চ পুরুষব্রহ্মান্তর্যামিদৃষ্ট্যপেক্ষ্য, কিন্তু স্বভাবনির্দেশপরমেব। তন্নিবাসক্ষেত্রাদীনাং মহা-
তীর্থস্থাপাদনাদিনা কীটাদীনামপি কৃতার্থত্বকথনাং। তথাচ স্বান্দে—শালগ্রামশিলা যত্র ততীর্থং যোজনত্ৰয়ম্। তত্র দানং জপোহোম সর্বং কোটিগুণং ভবেৎ ॥ পান্দ্রে—
শালগ্রামসমীপেতু ক্রোশমাত্রং সমন্ততঃ। কীকটেহপি যতো যাতি বৈকুণ্ঠভবনং নরঃ
ইতি। তস্মাদর্চায়া আধিক্যমেব হি স্থিতম্ ॥ ৭।১৫ ॥ শ্রীনারদো যুধিষ্ঠিরম্ ॥ ২২৪ ॥

অথাধিষ্ঠানান্তরাণি চৈবম্। যথা—সূর্য্যোহগ্নির্ব্রাহ্মণো গাবো বৈষ্ণবঃ খং
মরুজ্জলং। ভূরাশ্বা সর্বভূতানি ভদ্র! পূজাপদানি মে ॥ সূর্য্যেতু বিদ্যা ত্রয়া
হবিষাগ্নৌ যজ্ঞেতমাম্। আতিথ্যেন তু বিপ্রাগ্রে গোষজ যবসাদিনা ॥ বৈষ্ণবে
বন্ধুসংকৃত্যা হৃদি থে ধ্যাননিষ্ঠয়া। বায়ৌ মুখ্যধিয়া তোয়ে দ্রব্যৈস্তোয়পূরস্কৃতৈঃ ॥
স্থণ্ডিলে মন্ত্রহৃদয়ে ভোগৈরাশ্বানমাশ্রয়ি। ক্ষেত্রজং সর্বভূতেষু সময়েন যজ্ঞেত মাম্ ॥
ধিক্ষ্যেষিত্যেযু মদ্রপং শঙ্খচক্রগদাযুজৈঃ। যুক্তং চতুর্ভূজং শাস্তং ধ্যায়েন্নর্চেৎ
সমাহিতঃ ॥ ২২৫ ॥

টীকা চ—ইদানীমেকাদশপূজাধিষ্ঠানাত্মাহ, সূর্য্য ইতি তে। হে ভদ্র! অধিষ্ঠান-
ভেদেন পূজাসাধনভেদমাহ, সূর্য্য ইতি ত্রিভিঃ। ত্রয়া বিদ্যা। সূক্তৈরুপস্থানাদিনা।
অজ হে উদ্ধব! মুখ্যধিয়া প্রাণদৃষ্ট্যা। তোয়ে তোয়াদিভির্দ্রব্যৈস্তপ্পনাদিনা।
স্থণ্ডিলে ভুবি মন্ত্রহৃদয়ে রহস্তমন্ত্রতানৈঃ। সর্বাধিষ্ঠানেষু ধোয়মাহ, ধিক্ষ্যেষিত্যেষিতি।
ইতি অনেন প্রকারেণ। এষু ধিক্ষ্যেষিত্যেষা। অত্র সর্বত্র চতুর্ভূজৈশ্চোবাস্তানুসন্ধানে
সত্যপি দ্বিধাগতিঃ। একাধিষ্ঠানপরিচর্য্যৈবাবিষ্ঠিতরূপাসনালক্ষণা, মন্দিরলেপনাদিনা
তদধিষ্ঠাতৃপ্রতিষ্ঠায়া ইব। যথা বৈষ্ণবে বন্ধুসংকৃত্যা গোষজ যবসাদিনেত্যাদি, যতো
বন্ধুসংকারো বৈষ্ণববিষয়ক ঈশ্বরে তু প্রভুভাব উপদিশ্যতে, ঈশ্বরে তদধীনেষিত্যাদৌ,
তথা গোসম্প্রদানকমেব যবসাদিভোজনদানং যুজ্যতে ন তু চতুর্ভূজসম্প্রদানকম্,
অভক্ষ্যত্বাৎ। যদ্যদিষ্টতমং লোকে যচ্চাতিপ্রিয়মাত্মনঃ। তত্তন্নিবেদয়েনহং তদান-
ন্ত্যায় কল্পতে ॥ ইতি তত্রৈব পূর্ব্বমুক্তম্। অত্র তু সাক্ষাদধিষ্ঠাতুরূপাসনালক্ষণা,
যথা হৃদি থে ধ্যাননিষ্ঠয়া, তোয়ে দ্রব্যৈস্তোয়পূরস্কৃতৈরিত্যাদি। অত্রাশ্বাদৌ তদন্ত-
র্য্যামিরূপশ্চৈব চিন্তনং কার্য্যম্। ন জাতু নিজপ্রেমসেবাবিশেষাশ্রয়স্বাতীষ্টরূপবিশেষত্ব।
স তু সর্বথা পরমস্বকুমারত্বাদিবুদ্ধিজনিতয়া প্রীতৈত্বং সেবনীয়ঃ। যথোক্তং শ্রীভগবতৈব-
বজ্রোপবীতান্তর্য্যগৈরিত্যাদি। তেষাং যথাভক্তিরীত্যা পরমেশ্বরস্যাপি তথাভাবঃ
শ্রয়তে। যথা শ্রীনারদীয়ে—ভক্তিগ্রাহো হৃষীকেশো ন ধনৈর্ধরণীশ্বরঃ। ভক্ত্যা
সম্পূজিতো বিষ্ণুঃ প্রদদাতি সমীহিতম্। জলেনাপি জগন্নাথঃ পূজিতঃ ক্লেশহা হরিঃ।
পরিতোষঃ ব্রজত্যাগু ত্বষার্তঃ স্তজলৈর্ধথতি। অত্র দৃষ্টান্ত উপজীব্যঃ। বৈপরীত্যে
দোষশ্চ। যথা গ্রীয়ে জলস্য পূজা প্রশস্তা বর্ষাহ নিন্দিতা। যতুস্তং গারুড়ে—